

ಸಿದ್ಧತೆ ಮಾಡಿದೆ. ನಾವು ಎಷ್ಟೇ ವೇಗದಲ್ಲಿ ಮಾಡುತ್ತೇವೆಂದರೂ ಒಂದು ವರ್ಷ ಮಾತ್ರ ಬೇಗ ಮಾಡುವುದಕ್ಕೆ ಸಾಧ್ಯವಾಗಬಹುದು. ಎಷ್ಟು ಹಣ ಹಾಕಿದರೂ ಕೆಲಸ ಬೇಗ ಆಗುವುದಿಲ್ಲ. ಕೆಲಸ ಪ್ರಾರಂಭ ಆಗಬೇಕಾದರೆ ಒಂದು ವರ್ಷವೇ ಆಗುತ್ತದೆ. ಒಟ್ಟಿನಲ್ಲಿ ತಾಂತ್ರಿಕವಾಗಿ ಯಾವುದೇ ತೊಂದರೆ ಇಲ್ಲ. ಆ ಬಗ್ಗೆ ಎಕ್ಸ್‌ಪರ್ಟ್ ಕಮಿಟಿಯವರು ಬಂದು ಪರಿಶೀಲನೆ ಮಾಡಿ ವರದಿ ಕೊಟ್ಟಿದ್ದಾರೆ. ತಾಂತ್ರಿಕವಾಗಿ ಏನೇನು ಕ್ರಮ ಕೈಗೊಳ್ಳಬೇಕೋ ಅದನ್ನು ಅಧಿಕಾರಿಗಳು ತೆಗೆದುಕೊಂಡಿದ್ದಾರೆ. ಕೆಲಸ ಮಾಡಿಸುವುದರಲ್ಲಿ ಸರ್ಕಾರ ಆಸಕ್ತಿ ವಹಿಸುತ್ತದೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ತಾಂತ್ರಿಕವಾಗಿ ಇರತಕ್ಕ ಸಮಸ್ಯೆಗಳನ್ನು ಗುರುತಿಸಿ ಕೆಲಸ ಮಾಡುತ್ತೇವೆಂದು ಹೇಳಿದ್ದಾರೆ. ನನ್ನೆ ಇದರ ಬಗ್ಗೆ ಸವಿಸ್ತಾರವಾಗಿ ಉತ್ತರಿಸಿದ್ದಾರೆ. ಆದರೆ ಎಷ್ಟು ವಿಧವಾಗಿ ಯೋಜನೆ ಮಾಡಿದರೂ ಈಗಿರತಕ್ಕ ಕಂಟ್ರಾಕ್ಟರ್ ಮುಖಾಂತರ ಕೆಲಸ ಮಾಡದೆ ಬೇರೆ ಮಾರ್ಗ ಇಲ್ಲವೆಂದು ಸ್ಪಷ್ಟವಾಗಿ ಕಾಣುತ್ತದೆ. ಮಂತ್ರಿಗಳು ಅದನ್ನು ಹೇಳುವುದಕ್ಕೆ ಹಿಂತೆಗೆಯುತ್ತಿದ್ದಾರೆ. ನಮಗೆ ಬೇಗ ಕೆಲಸ ಆಗಬೇಕು. ಕಂಟ್ರಾಕ್ಟರ್ ಮೂಲಕ ಮಾಡಿಸುವುದಕ್ಕೆ ಎಷ್ಟೇ ಆಕ್ಷೇಪಣೆ ಬರಲಿ ಕೆಲಸ ಮಾಡುವುದಕ್ಕೆ ಮನಸ್ಸು ಮಾಡಿ ಮಾಡುತ್ತೇವೆಂಬುದನ್ನು ಸ್ಪಷ್ಟವಾಗಿ ಹೇಳಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.— ಎಷ್ಟೇ ಆಕ್ಷೇಪಣೆ ಬಂದರೂ ಕರ್ತವ್ಯದಿಂದ ನುಣುಚಿಕೊಳ್ಳುವುದಕ್ಕೆ ಹೋಗುವುದಿಲ್ಲ. ಆ ಕಂಟ್ರಾಕ್ಟರ್‌ಗೆ ಕೆಲಸ ಕೊಡಬೇಕೆಂದು ನಿರ್ಣಯ ಮಾಡುವಾಗ ಕೆಲವು ನಾವಾರ್ಸ್ ಪ್ರಕಾರ ಮಾಡಬೇಕಾಗುತ್ತದೆ. ಆದ್ದರಿಂದ ಬಹುತೇಕ ತಜ್ಞರ ಅಭಿಪ್ರಾಯ ಆ ಕಂಟ್ರಾಕ್ಟರನ್ನು ಬದಲಾವಣೆ ಮಾಡಬಾರದು. ಮಾಡಿದರೆ ಕೆಲಸ ವಿಳಂಬವಾಗುತ್ತದೆ ಮತ್ತು ಹಲವಾರು ಅಡಚಣೆಗಳು ಬರುತ್ತವೆಂಬ ಅಭಿಪ್ರಾಯ ಇದೆ. ನಿರ್ಣಯ ತೆಗೆದುಕೊಳ್ಳುವಾಗ ಯೋಚನೆ ಮಾಡಿ ಮಾಡಬೇಕಾಗುತ್ತದೆ. ಈ ಯೋಜನೆ ಯಿಂದ ತುಮಕೂರು ಜಿಲ್ಲೆಯಲ್ಲಿ ಮೂರೂವರೆ ಲಕ್ಷ ಎಕರೆಗೆ ನೀರಾವರಿ ಆಗುತ್ತದೆಂಬ ಹಿನ್ನೆಲೆಯಿಂದ ಅದಕ್ಕೆ ಎಷ್ಟೇ ಹಣ ಖರ್ಚು ಮಾಡಲಿ ಅದನ್ನು ನಾನು ಸ್ವಾಗತಿಸುತ್ತೇನೆಂದು ಬೈರಪ್ಪಾಜಿಯವರು ಹೇಳಿದರು ; ಅಲ್ಲದೆ ಮಂಗಳದ ವಂತಿಕೆ ಕೊಡುತ್ತೇವೆ, ಕೆಲಸ ಮಾಡಿಕೊಡಿ ಎಂದರು. ಈ ದೇಶದಲ್ಲಿ ಎಷ್ಟೇ ತೊಂದರೆ ಇದ್ದರೂ ಚುನಾಯಿತ ಪ್ರತಿನಿಧಿಗಳು ಮಂಗಳದ ವಂತಿಗೆ ಕೊಡುತ್ತೇವೆಂದು ಹೇಳಿರುವುದು ಸಂತೋಷ. ನಾವು ಕೂಡ ಈ ದಿಸೆಯಲ್ಲಿ ಕೆಲಸವನ್ನು ಮುಂದುವರಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ವಿಷಯ : ರಾಜ್ಯದಲ್ಲಿ ಕಾರ್ಖಾನೆಗಳಿಗೆ ಹಾಗೂ ಉದ್ಯಮಿಗಳಿಗೆ ಅರಣ್ಯಗಳನ್ನು ಗುತ್ತಿಗೆ ನೀಡುವುದು.

ಪ್ರ. 195 (93) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ (ಸಾಗರ).— ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ರಾಜ್ಯದಲ್ಲಿ ಕಾರ್ಖಾನೆಗಳಿಗೆ ಮತ್ತು ಉದ್ಯಮಿಗಳಿಗೆ ಗುತ್ತಿಗೆಗೆ ಕೊಡಲಾದ ಅರಣ್ಯಗಳ ವಿವರಗಳೇನು ? ಜಿಲ್ಲಾವಾರು ಮಾಹಿತಿಗಳನ್ನು ಒದಗಿಸುವುದು.

(ಆ) ಡಿಸೆಂಬರ್ 1982ರ ಅಂತ್ಯಕ್ಕೆ ಎರಡು ಮೂರು ವರ್ಷಗಳಲ್ಲಿ ಕೊಟ್ಟ ಗುತ್ತಿಗೆ ವಿವರಗಳನ್ನು ಒದಗಿಸುವುದು.

ಶ್ರೀ ಬಿ. ಎ. ಜೇವಿಯ (ರಾಜ್ಯ ಅರಣ್ಯ ಮಂತ್ರಿಗಳು).—

(ಅ) ರಾಜ್ಯದಲ್ಲಿ ಅರಣ್ಯವನ್ನು ಗುತ್ತಿಗೆಗೆ ನೀಡಿರುವ ಜಿಲ್ಲಾವಾರು ಮಾಹಿತಿಯನ್ನು ಅನುಬಂಧದಲ್ಲಿ ನೀಡಲಾಗಿದೆ.

(ಆ) ಕೊಡಗು ಜಿಲ್ಲೆಯಲ್ಲಿ ಪರ್ಷನ್ ಪ್ರಾಪರ್ಟಿ 3,000 ಫಸನ್ ಎಕರೆ ಮೆದು ಮರವನ್ನು 5-5-1981 ರಿಂದ 30 ವರ್ಷಗಳ ಕಾಲ ತೆಗೆಯಲು ಮೆಸರ್ಸ್ ಕೋರ್ಗ್ ವುಡ್ ಅಂಡ್ ಪ್ಲೇವುಡ್ ಇಂಡಸ್ಟ್ರೀಸ್‌ಗೆ ಅನುಮತಿ ನೀಡಲಾಗಿದೆ. ಈ ಕಂಪನಿಯವರು ಕರಾರು ಮಾಡಿಕೊಂಡ ದಿನ ಅಂದರೆ 14-10-1981 ರಿಂದ ಮೂರು ವರ್ಷಗಳ ಒಳಗಾಗಿ ಕಾರ್ಖಾನೆಯನ್ನು ಸ್ಥಾಪಿಸಿ, ತದನಂತರ ನಿಗದಿಪಡಿಸಿದ ಮರವನ್ನು ಪಡೆಯುವಂತೆ ಹೇಳಲಾಗಿದೆ. ಸದರಿ ಕಾರ್ಖಾನೆಯು ಇನ್ನೂ ಸ್ಥಾಪನೆಯಾಗಿಲ್ಲವಾದ್ದರಿಂದ ಮರವನ್ನು ತೆಗೆದುಕೊಂಡಿಲ್ಲ ಈ ಪ್ರಕರಣದಲ್ಲಿ ಸೀನಿಯರೇಜ್ ದರದಲ್ಲಿ ಮರ ಪಡೆಯಲು ನಿಗದಿಪಡಿಸಲಾಗಿದೆ.

ಅನುಬಂಧ

ಜಿಲ್ಲೆಯ ಹೆಸರು

ಅರಣ್ಯ ಆಧಾರಿತ ಉದ್ಯಮಯ ಹೆಸರು

ಉತ್ತರ ಕನ್ನಡ

- (1) ಮೆ: ಇಂಡಿಯನ್ ಪ್ಲೆವುಡ್ ಮ್ಯಾನ್ಯುಫ್ಯಾಕ್ಚರಿಂಗ್ ಕಂಪನಿ ಲಿಮಿಟೆಡ್, ದಾಂಡೇಲಿ.
- (2) ಸದರ್—ಧಾರವಾಡ ಕಾರ್ಖಾನೆಗೆ.
- (3) ಮೆ: ಕರ್ನಾಟಕ ಸ್ಟೇಟ್ ವಿನೀರ್ಸ್ ಕಮಾಚೂರು.
- (4) ಮೆಸುರ್ಸ್ ವಿಮರ್ಕೋ ಲಿಮಿಟೆಡ್.
- (5) ಮೆ: ಹಿಂದ್ ಮಾತ ಇಂಡಸ್ಟ್ರೀಸ್ ಲಿಮಿಟೆಡ್, ಕಲಘಟಗಿ.
- (6) ಮೆ: ಇಂಡಿಯನ್ ಪ್ಲೆವುಡ್ ಮ್ಯಾನ್ಯುಫ್ಯಾಕ್ಚರಿಂಗ್ ಕಂಪನಿ ಲಿಮಿಟೆಡ್, ದಾಂಡೇಲಿ ಚಿಪ್ ಬೋರ್ಡ್ ಉದ್ಯಮ).
- (7) ಮೆ: ದೊಡ್ಡಣ್ಣಾವರ ಬ್ರದರ್ಸ್, ಬೆಳಗಾಂ (ಪ್ರಾಕಿಂಗ್ ಕೇಸ್ ಉದ್ಯಮ).
- (8) ಮೆ: ಹರಿಹರ ಪಾಲಿಫೈಬರ್ಸ್ ಕುಮಾರಪಟ್ಟಣಂ (ಪಲ್ಪ ಉದ್ಯಮ).
- (9) ಮೆ: ವೆಸ್ಟ್ ಕೋಸ್ಟ್ ಪೇಪರ್ ಮಿಲ್ಸ್ ಲಿಮಿಟೆಡ್, ದಾಂಡೇಲಿ (ಪೇಪರ್ ಉದ್ಯಮ).
- (10) ಮೈಸೂರು ಪೇಪರ್ ಮಿಲ್ಸ್ ಲಿಮಿಟೆಡ್, ಭದ್ರಾವತಿ (ಪೇಪರ್ ಉದ್ಯಮ).
- (11) ಮೆ: ದೊಡ್ಡಣ್ಣಾವರ ಬ್ರದರ್ಸ್, ಬೆಳಗಾಂ (ನೀಲಗಿರಿ ಎಣ್ಣೆ ಉದ್ಯಮ).
- (12) ಮೆ: ಕರ್ನಾಟಕ ರಾಜ್ಯ ಅರಣ್ಯ ಕೈಗಾರಿಕೆ ನಿಗಮ, ನಿಯಮಿತ, ಬೆಂಗಳೂರು (ನೀಲಗಿರಿ ಎಣ್ಣೆ ಹಾಗೂ ಇತರ ಉದ್ಯಮ).
- (13) ಮೆ: ತಲೂಲಿಕರ್ ಕಾರ್ಬೋನ್ಸ್, ಲೊಂಡಾ (ಔದ್ಯಮಿಕ ಇದ್ದಿಲು ಉದ್ಯಮ).

ಶಿವಮೊಗ್ಗ ಜಿಲ್ಲೆ

- (1) ಮೆ: ಇಂಡಿಯನ್ ಪ್ಲೆವುಡ್ ಮ್ಯಾನ್ಯುಫ್ಯಾಕ್ಚರಿಂಗ್ ಕಂಪನಿ ಲಿಮಿಟೆಡ್, ದಾಂಡೇಲಿ.
- (2) ಮೆ: ಮಘತ್‌ಲಾಲ್ ಪ್ಲೆವುಡ್ ಇಂಡಸ್ಟ್ರೀಸ್ ಲಿಮಿಟೆಡ್, ಬೆಂಗಳೂರು.
- (3) ಮೆ: ಕರ್ನಾಟಕ ಸ್ಟೇಟ್ ವಿನೀರ್ಸ್ ಕಮಾಚೂರು.
- (4) ಮೆ: ಇಂಡಿಯನ್ ಪ್ಲೆವುಡ್ ಅಂಡ್ ಪ್ಲೆವುಡ್ ಪ್ರಾಡೆಕ್ಟ್ಸ್ ಮಂಗಳೂರು
- (5) ಮೆ: ಮಕೇಚೆ ಇಂಡಸ್ಟ್ರೀಸ್, ಬೆಂಗಳೂರು.
- (6) ಮೆ: ವಿಮರ್ಕೋ ಲಿಮಿಟೆಡ್.
- (7) ಮೆ: ಹರಿಹರ ಪಾಲಿಫೈಬರ್ಸ್ ಕುಮಾರಪಟ್ಟಣಂ, (ಪಲ್ಪ ಉದ್ಯಮ).
- (8) ಮೆ: ಮೈಸೂರು ಪೇಪರ್ ಮಿಲ್ಸ್, ಭದ್ರಾವತಿ (ಪೇಪರ್ ಉದ್ಯಮ).
- (9) ಮೆ: ಅರೋಚಮ್ ಕಾರ್ಪೊರೇಷನ್, ಬೆರೆಕೆಳಂಗರು ನೀಲಗಿರಿ ಎಣ್ಣೆ ಉದ್ಯಮ.
- (10) ಮೆ: ಕರ್ನಾಟಕ ಸ್ಟೇಟ್ ಫಾರೆಸ್ಟ್ ಇಂಡಸ್ಟ್ರೀಸ್ ಕಾರ್ಪೊರೇಷನ್ ಲಿಮಿಟೆಡ್, ಬೆಂಗಳೂರು (ನೀಲಗಿರಿ ಎಣ್ಣೆ ಮತ್ತು ಇತರೆ ಉದ್ಯಮ).

ಅನುಬಂಧ

ಸಿಲೈಯ ಹೆಸರು

ಅರಣ್ಯ ಆಧಾರಿತ ಉದ್ಯಮಿಯ ಹೆಸರು

ಮಕ್ಕಾ ಕನ್ನಡ

- (1) ಮೆ: ಇಂಡಿಯನ್ ಫ್ಲೈವುಡ್ ಮಾನ್ಯಫ್ಯಾಕ್ಟರಿಂಗ್ ಕಂಪನಿ ಲಿಮಿಟೆಡ್, ದಾಂಡೇಲಿ.
- (2) ಮೆ: ಮಘತ್‌ಲಾಲ್ ಫ್ಲೈವುಡ್ ಇಂಡಸ್ಟ್ರೀಸ್ ಲಿಮಿಟೆಡ್, ಬೆಂಗಳೂರು.
- (3) ಮೆ: ವಿಮ್‌ಕೋ ಲಿಮಿಟೆಡ್.
- (4) ಮೆ: ಕಲೆದಿಯ ಸಾ ಮಿಲ್ಸ್, ಸುಳ್ಳೆ (ಪ್ರಾಕಿಂಗ್ ಕೇಸ್ ಉದ್ಯಮಿ).
- (5) ಮೆ: ಹರಿಹರ ಪಾಲಿಫೈಬರ್ಸ್, ಕುಮಾರಪಟ್ಟಣಂ (ಪಲ್ಪ್ ಇಂಡಸ್ಟ್ರೀಸ್).
- (6) ಮೆ: ಮೈಸೂರು ಪೇಪರ್ ಮಿಲ್ಸ್, ಭದ್ರಾಪತಿ (ಪೇಪರ್ ಉದ್ಯಮಿ).

ಕೊಡಗು ಜಿಲ್ಲೆ

- (1) ಮೆ: ಇಂಡಿಯನ್ ಫ್ಲೈವುಡ್ ಮಾನ್ಯಫ್ಯಾಕ್ಟರಿಂಗ್ ಕಂಪನಿ ಲಿಮಿಟೆಡ್, ದಾಂಡೇಲಿ.
- (2) ಮೆ: ಮಘತ್‌ಲಾಲ್ ಫ್ಲೈವುಡ್ ಇಂಡಸ್ಟ್ರೀಸ್ ಲಿಮಿಟೆಡ್, ಬೆಂಗಳೂರು.
- (3) ಮೆ: ಕೆನರಾ ವುಡ್ ಅಂಡ್ ಫ್ಲೈವುಡ್ ಇಂಡಸ್ಟ್ರೀಸ್ (ಪ್ರೈವೇಟ್) ಲಿಮಿಟೆಡ್, ಬೆಂಗಳೂರು.
- (4) ಸದರನ್ ಇಂಡಿಯಾ ಫ್ಲೈವುಡ್, ಪಾಂಡಿಲ್.
- (5) ಪ್ರರುಷೋತ್ತಮ ಗೋಕುಲದಾಸ ಫ್ಲೈವುಡ್, ಮಂಗಳೂರು.
- (6) ಮೆ: ಭಾರತ್ ಫ್ಲೈವುಡ್ ಅಂಡ್ ಟೆಂಬರ್ ಪ್ರಾಡಕ್ಟ್ಸ್, ಮಂಗಳೂರು.
- (7) ಕರ್ನಾಟಕ ಫ್ಲೈವುಡ್, ಸುಳ್ಳೆ.
- (8) ಮೆ: ವಿಸರ್ನ್ ಮಿಲ್ಸ್, ಮೈಸೂರು.
- (9) ಮೆ: ಶ್ರೀನಿವಾಸ ಇಂಡಸ್ಟ್ರೀಸ್, ಮೈಸೂರು.
- (10) ಮೆ: ವೆಸ್ಟರ್ನ್ ಇಂಡಿಯಾ ಫ್ಲೈವುಡ್, ಬಲಿಯಪಟಮಂ.
- (11) ಮೆ: ಕರ್ನಾಟಕ ಸ್ಟೇಟ್ ವೀರ್ಸ್, ಕವಾಚೂರು.
- (12) ಮೆ: ಹುಣಸೂರು ಫ್ಲೈವುಡ್ ಪ್ರೈವೇಟ್ ಲಿಮಿಟೆಡ್, ಹುಣಸೂರು.
- (13) ಮೆ: ಶ್ರೀ ಕರ್ನಾಟಕ ವಿನೀರಿಂಗ್ ಇಂಡಸ್ಟ್ರೀಸ್, ಮೈಸೂರು.
- (14) ಮೆ: ಇಂಡಿಯಾ ವುಡ್ ಅಂಡ್ ವುಡ್ ಪ್ರಾಡಕ್ಟ್ಸ್, ಮಂಗಳೂರು.
- (15) ಮೆ: ಕೋಗ್ ವುಡ್ ಅಂಡ್ ಫ್ಲೈವುಡ್ ಇಂಡಸ್ಟ್ರೀಸ್, ಮಂಗಳೂರು.
- (16) ಮೆ: ನಿಮ್‌ಕೋ ಲಿಮಿಟೆಡ್.
- (17) ಮೆ: ಹಿಂದ್‌ಮಾತ ಇಂಡಸ್ಟ್ರೀಸ್ ಲಿಮಿಟೆಡ್, ಕಲಘಟಗಿ.
- (18) ಮೆ: ಮೈಸೂರು ಚಿಪ್ ಬೋರ್ಡ್, ಮೈಸೂರು.
- (19) ಮೆ: ಹರಿಹರ ಪಾಲಿಫೈಬರ್ಸ್, ಕುಮಾರಪಟ್ಟಣಂ (ಪಲ್ಪ್ ಉದ್ಯಮಿ).
- (20) ಮೆ: ಮೈಸೂರು ಪೇಪರ್ ಮಿಲ್ಸ್ ಲಿಮಿಟೆಡ್, ಭದ್ರಾಪತಿ (ಪೇಪರ್ ಉದ್ಯಮಿ).
- (21) ಮೆ: ಆರೋಚಮ್ ಕಾರ್ಪೊರೇಷನ್, ಬೆಂಗಳೂರು (ನೀಲಗಿರಿ ಎಣ್ಣೆ ಉದ್ಯಮಿ).

ಜಿಲ್ಲೆಯ ಹೆಸರು
ಹಾಸನ ಜಿಲ್ಲೆ

ಅನುಬಂಧ
ಅರಣ್ಯ ಆಧಾರಿತ ಉದ್ದಿಮೆಯ ಹೆಸರು

- (1) ಮೆ: ಮಘತ್‌ಲಾಲ್ ಪ್ಲೇವುಡ್ ಇಂಡಸ್ಟ್ರೀಸ್ ಲಿಮಿಟೆಡ್, ಬೆಂಗಳೂರು.
- (2) ಮೆ: ಸದರನ್ ಇಂಡಿಯಾ ಪ್ಲೇವುಡ್, ಪಡಿಲ್.
- (3) ಮೆ: ಲಕ್ಷ್ಮಿ ಸಾಮಿಲ್ಸ್, ಬೇಲೂರು.
- (4) ಮೆ: ವಿಮ್‌ಕೋ ಲಿಮಿಟೆಡ್.
- (5) ಮೆ: ಹರಿಹರ ಪಾಲಿಫೈಬರ್ಸ್, ಕುಮಾರಪಟ್ಟಣಂ (ಪಲ್ಟ್ ಉದ್ದಿಮೆ).

ಚಿಕ್ಕಮಗಳೂರು ಜಿಲ್ಲೆ

- (1) ಮೆ: ಮಘತ್‌ಲಾಲ್ ಪ್ಲೇವುಡ್ ಇಂಡಸ್ಟ್ರೀಸ್ ಲಿಮಿಟೆಡ್, ಬೆಂಗಳೂರು.
- (2) ಮೆ: ಕೆನರಾ ವುಡ್ ಅಂಡ್ ಪ್ಲೇವುಡ್ ಇಂಡಸ್ಟ್ರೀಸ್ (ಪ್ರ) ಲಿಮಿಟೆಡ್, ಮಂಗಳೂರು.
- (3) ಮೆ: ಸದರನ್ ಇಂಡಿಯಾ ಪ್ಲೇವುಡ್, ಪಡಿಲ್.
- (4) ಮೆ: ಹರಿಹರ ಪಾಲಿಫೈಬರ್ಸ್, ಕುಮಾರಪಟ್ಟಣಂ (ಪಲ್ಟ್ ಉದ್ದಿಮೆ).
- (5) ಮೆ: ಮೈಸೂರು ಪೇಪರ್ ಮಿಲ್ಸ್ ಲಿಮಿಟೆಡ್, ಭದ್ರಾವತಿ (ಪೇಪರ್ ಉದ್ದಿಮೆ).

ಬೆಳಗಾಂ ಜಿಲ್ಲೆ

- (1) ಮೆ: ವಿಮ್‌ಕೋ ಲಿಮಿಟೆಡ್.
- (2) ಮೆ: ಹಿಂದ್‌ಮಾತ ಇಂಡಸ್ಟ್ರೀಸ್ ಲಿಮಿಟೆಡ್, ಕಲಘಟಗಿ.
- (3) ಮೆ: ದೊಡ್ಡಣ್ಣಪರ ಬ್ರದರ್ಸ್ ಬೆಳಗಾಂ (ಪ್ರಾಕಿಂಗ್ ಕೇಸ್ ಇಂಡಸ್ಟ್ರೀಸ್).
- (4) ಮೆ: ಹರಿಹರ ಪಾಲಿಫೈಬರ್ಸ್, ಕುಮಾರಪಟ್ಟಣಂ (ಪಲ್ಟ್ ಉದ್ದಿಮೆ).
- (5) ಮೆ: ಮೈಸೂರು ಪೇಪರ್ ಮಿಲ್ಸ್ ಲಿಮಿಟೆಡ್, ದಾಂಡೇಲಿ (ಪೇಪರ್ ಉದ್ದಿಮೆ).
- (6) ಮೆ: ಮೈಸೂರು ಪೇಪರ್ ಮಿಲ್ಸ್ ಲಿಮಿಟೆಡ್, ಭದ್ರಾವತಿ (ಪೇಪರ್ ಉದ್ದಿಮೆ).
- (7) ಮೆ: ತಲೂಲಿಕರ್ ಕಾರ್‌ಬೊನ್ಸ್, ಲೋಂಡಾ (ಪೆಡ್ಕಮಿಕ ಇದ್ದಿಲು ಉದ್ದಿಮೆ).

ಧಾರವಾಡ ಜಿಲ್ಲೆ

ಮೆ: ಹರಿಹರ ಪಾಲಿಫೈಬರ್ಸ್, ಕುಮಾರಪಟ್ಟಣಂ (ಪಲ್ಟ್ ಉದ್ದಿಮೆ).

ಮೈಸೂರು ಜಿಲ್ಲೆ

- (1) ಮೆ: ಹರಿಹರ ಫಾಲಿಫೈಬರ್ಸ್, ಕುಮಾರಪಟ್ಟಣಂ (ಪಲ್ಟ್ ಉದ್ದಿಮೆ).
- (2) ಮೆ: ಮೈಸೂರು ಪೇಪರ್ ಮಿಲ್ಸ್, ಭದ್ರಾವತಿ (ಪೇಪರ್ ಉದ್ದಿಮೆ).
- (3) ಮೆ: ಆರೋಚಮ್ ಕಾರ್ಪೊರೇಷನ್, ಬೆಂಗಳೂರು (ನೀಲಗಿರಿ ಎಣ್ಣೆ ಮತ್ತು ಇತರೆ ಉದ್ದಿಮೆ).
- (4) ಮೆ: ಕಬ್ಬಿಣ ಪೇಪರ್ ಮಿಲ್ಸ್ ಲಿಮಿಟೆಡ್, ಬೆಂಗಳೂರು (ಕಾಗದ ಮತ್ತು ರಟ್ಟಿನ ಉದ್ದಿಮೆ).
- (5) ಮೆ: ಕುವೇರಿ ಪೇಪರ್ ಮಿಲ್ಸ್ ಲಿಮಿಟೆಡ್, ಬೆಂಗಳೂರು (ಕಾಗದ ಮತ್ತು ರಟ್ಟಿನ ಉದ್ದಿಮೆ).

ಅನುಬಂಧ

ಜಿಲ್ಲೆಯ ಹೆಸರು

ಅರಣ್ಯ ಆಧಾರಿತ ಉದ್ಯಮಿಯ ಹೆಸರು

ಕೋಲಾರ ಜಿಲ್ಲೆ

ಮೆ : ಹರಿಹರ ಪಾಲಿಫೈಬರ್ಸ್, ಕುಮಾರಪಟ್ಟಣಂ (ಪಲ್ಫ್ ಉದ್ಯಮಿ).

ಬೆಂಗಳೂರು ಜಿಲ್ಲೆ

(1) ಮೆ : ಮೈಸೂರು ಪೇಪರ್ ಮಿಲ್ಸ್ ಲಿಮಿಟೆಡ್, ಭದ್ರಾವತಿ (ಪೇಪರ್ ಉದ್ಯಮಿ).

(2) ಮೆ : ಆರೋಚರ್ ಕಾರ್ಪೊರೇಷನ್, ಬೆಂಗಳೂರು (ನೀಲಗಿರಿ ಮತ್ತು ಇತರೆ ಉದ್ಯಮಿ).

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ನನಗೆ, ಅರಣ್ಯಗಳು ಹಾಳಾಗುತ್ತಿರುವುದು ಇಂಥ ಕೈಗಾರಿಕೆಗಳಿಂದ ಎಂಬ ಅಭಿಪ್ರಾಯ ಇರುವುದರಿಂದ ಎರಡು-ಮೂರು ವಿವರಣೆಗಳು ಬೇಕಾಗಿವೆ. ಈಗ ಎಲ್ಲ ಕೈಗಾರಿಕೆಗಳಿಗೂ ನಿಗದಿ ಮಾಡಿದ ಸೀನಿಯರೇಜ್ ದರದಲ್ಲಿ ಮರ ಪಡೆಯಲು ಅವಕಾಶ ಮಾಡಿದ್ದೇವೆಂದು ಹೇಳಿದ್ದೀರಿ. ಅದರಂತೆ ಎಲ್ಲ ಕೈಗಾರಿಕೆಗಳವರೂ ಪಡೆಯುತ್ತಿದ್ದಾರೆಯೇ ? ಅಥವಾ ಕಡಿಮೆ ದರದಲ್ಲಿ ಯಾವುದಾದರೂ ಕೈಗಾರಿಕೆಗಳು ಪಡೆಯುತ್ತಿವೆಯೇ ? ಅವರು ತೆಗೆದುಕೊಂಡ ಮರದ ಬುಡ ಮತ್ತು ತುದಿ ಅರಣ್ಯದಲ್ಲಿ ಏನು ಬಿದ್ದಿದೆ ಅದನ್ನು ಉಪಯೋಗಿಸಿಕೊಳ್ಳುವುದಕ್ಕೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ? ಕೈಗಾರಿಕೆಯನ್ನು ಸ್ಥಾಪನೆ ಮಾಡದೆ ಗುತ್ತಿಗೆ ಪಡೆಯುತ್ತಾರಲ್ಲ ಅಂಥವರ ಅವಧಿ ಮುಗಿದ ಮೇಲೆ ಅದನ್ನು ರದ್ದುಮಾಡುವುದಕ್ಕೆ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಬಿ. ಎ. ಜೀವಿಜಯ.—1981ರ ಪೂರ್ವದಲ್ಲಿ ಏನು ಕಾರ್ಖಾನೆಗಳಿಗೆ ಕರಾರುಗಳನ್ನು ನಮೂದಿಸಿ ರಾಜಸ್ವಧನವನ್ನು ನಿಗದಿ ಮಾಡಿದ್ದರೋ ಅದನ್ನು ಫೆಬ್ರವರಿ 1981ರ ಪೂರ್ವಾನ್ವಯದಲ್ಲಿ ಪರಿಷ್ಕರಿಸಿ 29-6-1982ರಂದು ಹೊಸ ಸೀನಿಯರೇಜ್ ದರಗಳನ್ನು ನಿಗದಿ ಮಾಡಿದ್ದೇವೆ. ಎಲ್ಲ ಕಾರ್ಖಾನೆಗಳಿಗೂ ಕೂಡ ಒಂದೇ ರೀತಿಯ ಸೀನಿಯರೇಜ್ ದರಗಳನ್ನು ಗೊತ್ತುಮಾಡಲಾಗಿದೆ. ಎರಡನೆಯದಾಗಿ, ಅರಣ್ಯದಲ್ಲಿ ಮರಗಳನ್ನು ಕಡಿದ ಮೇಲೆ ಏನು ಮರದ ತುಂಡುಗಳು ಉಳಿಯುತ್ತವೆ ಅವುಗಳನ್ನು ಸರ್ಕಾರ ಇದುವರೆಗೆ ಉಪಯೋಗಿಸಿ ಕೊಳ್ಳಲಿಕ್ಕೆ ಪ್ರಯತ್ನಪಟ್ಟಿಲ್ಲ; ಇನ್ನೊಂದುಂಥ ಉಪಯೋಗಿಸಿಕೊಳ್ಳಲು ಪ್ರಯತ್ನ ಮಾಡಲಾಗುವುದು. ಮೂರನೆಯದಾಗಿ, ಕಾರ್ಖಾನೆಗಳನ್ನು ಪ್ರಾರಂಭಿಸಲು ಏನು ಪರವಾನಗಿ ಕೊಟ್ಟಿದೆ, ಆ ಕಾರ್ಖಾನೆಗಳು ಪ್ರಾರಂಭವಾಗದಿದ್ದರೆ ಅವಧಿ ಮುಗಿದ ಕೂಡಲೇ ಅಂಥ ಪರವಾನಗಿಗಳನ್ನು ರದ್ದುಗೊಳಿಸುವುದಕ್ಕೆ ಸರ್ಕಾರ ಕ್ರಮ ಕೈಗೊಳ್ಳುವುದು.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಎಲ್ಲದಕ್ಕೂ ಒಂದೇ ಸೀನಿಯರೇಜ್ ರೇಟ್ ಮಾಡಿರುವುದು ಒಳ್ಳೆಯದು. ಪರ್ಮಿಟ್ ಪಡೆದಿದ್ದರೂ ಕಾರ್ಖಾನೆಗಳನ್ನು ಸ್ಥಾಪನೆ ಮಾಡದೇ ಇರುವವರಿಗೆ ಪರ್ಮಿಟ್ ರದ್ದುಪಡಿಸಬೇಕು. ಈ ರೀತಿ ಕೈಗಾರಿಕೆಗಳು ಎಷ್ಟಿವೆ ? ಪಾರ್ಸರ್ ಯುಟಿಲೈಸ್ ಮಾಡದೆ ಹಿಂದೆ ಸುಮ್ಮನೆ ಪರ್ಮಿಟ್ ತೆಗೆದುಕೊಂಡಿರುವ ಇನ್ನೂ ಯಾವುದಾದರೂ ಕಾರ್ಖಾನೆಗಳಿವೆಯೇ ? ಇದ್ದರೆ ತಿಳಿಸಿ. ತಿಳಿಸುವುದರ ಜೊತೆಗೆ ಆ ಕಾರ್ಖಾನೆಗಳಿಗೆ ಕೊಟ್ಟಿರುವ ಪರ್ಮಿಟ್‌ನ್ನು ವಜಾ ಮಾಡಬೇಕು. ಇಷ್ಟು ಹೆಕ್ಟೇರ್‌ನಲ್ಲಿ ಇಷ್ಟು ಮರ ಕಡಿಯಬೇಕು ಎಂದು ಕಾಯಿದೆ ಇದೆ. ಅದಕ್ಕಿಂತ ಹೆಚ್ಚಿಗೆ ಕಡಿದು ಅರಣ್ಯ ನಾಶ ಮಾಡುತ್ತಿದ್ದಾರೆ. ಅಂಥವರ ಮೇಲೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ? ಅನೇಕ ಕಡೆ ರಸ್ತೆಯಲ್ಲಿ ಮರಗಳನ್ನು ಕಡಿದು ಹಾಳು ಮಾಡುತ್ತಿದ್ದಾರೆ. ಅವರೇ ಬಂದು ಮರ ಕಡಿಯುವುದಕ್ಕಿಂತ ನೀವೇ ಅರಣ್ಯ ಇಲಾಖೆಯಿಂದ ಕಡಿದು ಸರಬರಾಜು ಮಾಡುವ ಕ್ರಮ ಏಕೆ ತೆಗೆದುಕೊಳ್ಳಬಾರದು ಅರಣ್ಯ ಉಳಿಸುವ ದೃಷ್ಟಿಯಿಂದ ?

ಶ್ರೀ ಬಿ. ಎ. ಜೀವಿಜಯ.—ಮೊದಲನೆಯದಾಗಿ ಕುಗ್ಗು ಇಂಡಸ್ಟ್ರೀಸ್ ಏನಿದೆ ಅವರಿಗೆ ಕೊಟ್ಟಿರುವ ಪರವಾನಗಿಯನ್ನು ನಾವು ಏಕಪಕ್ಷೀಯವಾಗಿ ರದ್ದುಮಾಡುವುದಕ್ಕಾಗುವುದಿಲ್ಲ. ಫಿಥಾನ್ ಸೆಷಿಯಲ್ಲಿ ಸರ್ಕಾರಕ್ಕೆ ನಿರ್ದೇಶನ ಕೊಟ್ಟರೆ ಮಾತ್ರ ರದ್ದುಪಡಿಸಬಹುದು. ಪರವಾನಗಿ ಪಡೆದು ಈ ರೀತಿ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡತಕ್ಕ ಇತರೆ ಕೈಗಾರಿಕೆಗಳು ನಮ್ಮ ರಾಜ್ಯದಲ್ಲಿಲ್ಲ; ಮತ್ತೊಂದು ಪ್ರಶ್ನೆಯನ್ನು ಮಾನ್ಯ ಸದಸ್ಯರು ಎತ್ತಿ ರಾಜ್ಯದಲ್ಲಿ ಹೆಚ್ಚು ಮರಗಳನ್ನು ಕಡಿಯುವುದಕ್ಕೆ ಕಾರ್ಖಾನೆಗೆ ಅವಕಾಶ ಕೊಟ್ಟಿದ್ದಾರೆಯೆಂದು ಹೇಳಿದ್ದಾರೆ.

1981ರ ಪೂರ್ವದಲ್ಲಿ ಒಂದು ಹೆಕ್ಟೇರಿಗೆ 10 ರಿಂದ 15 ಮರಗಳನ್ನು ಕಾರ್ಖಾನೆಗಳಿಗೆ ಕೊಡುತ್ತಿದ್ದರು. ಈಗ ಈ ಸರ್ಕಾರ ಬಂದ ಖಾತೆ ಒಂದು ಹೆಕ್ಟೇರಿಗೆ 5 ಮರಗಳನ್ನು ಮಾತ್ರ ಕಡಿಯುವುದಕ್ಕೆ ಅವಕಾಶ ಕೊಡುತ್ತಿದ್ದೇವೆ.

ಶ್ರೀ ಎಸ್. ಆರ್. ಲಕ್ಷ್ಮಯ್ಯ.— ಮರಗಳನ್ನು ಕಡಿಯಬೇಕಾದರೆ ಉಳಿಯತಕ್ಕಂಥ ಮೇಲಿನ ಭಾಗ ವನ್ನು ಸರ್ಕಾರ ಉಪಯೋಗ ಮಾಡಿಕೊಳ್ಳುವುದಿಲ್ಲ ಎಂದು ಮಂತ್ರಿಗಳು ಹೇಳಿದರು. ಇದು ಸರ್ಕಾರಕ್ಕೆ ನಷ್ಟವಲ್ಲವೇ ?

ಶ್ರೀ ಬಿ. ಎ. ಜಿ.ವಿಜಯ.— ನಾವು ಇಷ್ಟು ರೇಟ್‌ಗೆ ಎಂದು ಮರಗಳನ್ನು ಕಾರ್ಖಾನೆಯವರಿಗೆ ಗುತ್ತಿಗೆಗೆ ಕೊಟ್ಟಿರುತ್ತೇವೆ. ಅವರು ಆ ಮರಗಳನ್ನು ತೆಗೆದುಕೊಂಡು ಕಾರ್ಖಾನೆಗೆ ಸಾಗಿಸುತ್ತಾರೆ. ಆ ಮರವನ್ನು ಕಾರ್ಖಾನೆಯವರೇ ಬೇರೆ ಉಪಯೋಗಕ್ಕಾಗಿ ಸಾಗಿಸುತ್ತಾರೆ.

ಶ್ರೀ ಎನ್. ಜಿ. ನಾಯಕ್.—ಅರಣ್ಯ ಇಲಾಖೆಯವರು ಯಾರಿಗೆ ಗುತ್ತಿಗೆಗೆ ಕೊಟ್ಟಿದ್ದಾರೆಂಬುದ ವೊದಲನೆಯ ಪ್ರಶ್ನೆ. ಎರಡನೆಯದು ದಾವಣಗೆರೆ ಮತ್ತು ಚಿತ್ರದುರ್ಗಕ್ಕೆ ಸೌದೆ ಬೇಕಾದಷ್ಟು ಬರುತ್ತಿದೆ.

ಅಧ್ಯಕ್ಷರು.— ಸೌದೆ ವಿಚಾರ ಇದರಲ್ಲಿಲ್ಲ.

ಶ್ರೀ ಎನ್. ಜಿ. ನಾಯಕ್.— ಪರವಾನಗಿ ಇಲ್ಲದೆ ಬರುತ್ತಿದೆ.

ಶ್ರೀ ಬಿ. ಎ. ಜಿ.ವಿಜಯ.— ಆ ಪ್ರಶ್ನೆ ಇದರಲ್ಲಿ ಬರುವುದಿಲ್ಲ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.— ಅರಣ್ಯ ರಕ್ಷಣೆಗೆ ಮತ್ತು ಅರಣ್ಯವನ್ನು ಬೆಳೆಸುವುದಕ್ಕಾಗಿ ಟ್ರೀ ಆಕ್ಟ್ ಪ್ರಕಾರ ಖಾಸಗಿ ಜಾಗದಲ್ಲಿ ಇಷ್ಟು ಗಿಡ ಕಡಿದರೆ ಇಷ್ಟು ಗಿಡ ನೆಡಬೇಕು ಎಂದು ನಿಯಮ ಇದೆ. ಆದರೆ ಇಷ್ಟು ದೊಡ್ಡ ಪ್ರಮಾಣದಲ್ಲಿ ಖಾಸಗಿ ಕಾರ್ಖಾನೆಗಳವರಿಗೆ ಮರ ಕಡಿಯುವುದಕ್ಕೆ ಅವಕಾಶ ಕೊಟ್ಟು ಅವರನ್ನು ಶ್ರೀಮಂತರನ್ನಾಗಿ ಮಾಡುತ್ತಿದ್ದರೂ ಅವರಿಗೆ ಇಷ್ಟು ಮರಗಳನ್ನು ಬೆಳೆಸಲೇಬೇಕು ಎಂದು ಏತಕ್ಕೆ ಬತ್ತಾಯ ಮಾಡುತ್ತಿಲ್ಲ ? ಇಷ್ಟೊಂದು ದೊಡ್ಡ ಪ್ರಮಾಣದಲ್ಲಿ ಮರಗಳನ್ನು ಕಡಿಯುತ್ತಿರುವ ಖಾಸಗಿಯವರಿಗೆ ಇಂತಿಷ್ಟು ಮರಗಳನ್ನು ಬೆಳೆಸಬೇಕು ಎಂದು ನಿಗದಿ ಮಾಡುವುದಕ್ಕೆ ಮುಂದಾದರೂ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ಎ. ಜಿ.ವಿಜಯ.— ಕಾರ್ಖಾನೆಗಳ ಬಗ್ಗೆ ಮಾಹಿತಿಯನ್ನು ಅನುಬಂಧದಲ್ಲಿ ಕೊಡಲಾಗಿದೆ. ಒಟ್ಟು 26-27 ಕಾರ್ಖಾನೆಗಳಿವೆ. ವೊದಲಿನಿಂದಲೂ 10, 15, 20, 30, 40 ವರ್ಷಗಳಿಗೆ ಹಿಂದಿನ ಸರ್ಕಾರಗಳು ಅವರಿಗೆ ಗುತ್ತಿಗೆಗೆ ಕೊಟ್ಟಿವೆ. ಈಗ ಇದನ್ನು ಏಕಪಕ್ಷೀಯವಾಗಿ ರದ್ದುಮಾಡುವುದಕ್ಕಾಗಿ ವುದಿಲ್ಲ ಎಂದು ಹೇಳಿದ್ದೇನೆ. ಅರಣ್ಯ ನಾಶದ ಬಗ್ಗೆ ಮಾನ್ಯ ಸದಸ್ಯರು ಏನು ಹೇಳಿದ್ದಾರೆ ಆ ಬಗ್ಗೆ ಹೇಳಬೇಕೆಂದರೆ ಕೆಲವು ಸಿ ಅಂಡ್ ಇ ಕ್ವಾಸ್ ಲ್ಯಾಂಡ್‌ನಲ್ಲಿ ಕ್ಯಾಪ್ಟಿವ್ ಪ್ರಾಂಟೇಷನ್ ಬೆಳೆಯುವುದಕ್ಕೆ ಕೈಗಾರಿಕೋದ್ಯಮಿಗಳಿಗೆ ಹೇಳಿದ್ದೇವೆ. ಅವರು ಮುಂದೆ ಬಂದರೆ ಕ್ಯಾಪ್ಟಿವ್ ಪ್ರಾಂಟೇಷನ್ ಬೆಳೆಸುವುದಕ್ಕೆ ಅರಣ್ಯ ಗುತ್ತಿಗೆಗೆ ಕೊಡಬಹುದು. ಮತ್ತು ಆ ಅರಣ್ಯವನ್ನು ಅವರೇ ಬೆಳೆದು ಅವರ ಕೈಗಾರಿಕೆಗಳಿಗೆ ಉಪಯೋಗಿಸಿಕೊಳ್ಳ ಬಹುದು.

ಶ್ರೀ ಬಿ. ಬೈರಪ್ಪಾಜಿ.— ಹರಿಹರ ಪಾಲಿಫೈಬರ್‌ಗೆ ನೀಲಗಿರಿ ಮರವನ್ನು ಯಾವ ರೇಟ್‌ಗೆ ಏಷ್ಟು ವರ್ಷಕ್ಕೆ ಗುತ್ತಿಗೆಗೆ ಕೊಟ್ಟಿದ್ದೀರಿ ? ಸರ್ಕಾರ ಅವರ ಗುತ್ತಿಗೆಯನ್ನು ವಜಾ ಮಾಡುವುದಕ್ಕೆ ಪರಿಶೀಲನೆ ಮಾಡುತ್ತಿದೆಯೇ ? ಹಾಗೆ ಪರಿಶೀಲನೆ ಮಾಡಿದರೆ ಯಾವಾಗ ವಜಾ ಮಾಡುತ್ತೀರಿ ? ಸದನದ ಮುಂದೆ ಯಾವಾಗ ಆ ಮಸೂದೆಯನ್ನು ತರುತ್ತೀರಿ ?

ಅಧ್ಯಕ್ಷರು.— ಆ ವಿವರ ಇದರಲ್ಲಿ ಹೇಗೆ ಬರುತ್ತದೆ ?

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.— ರೈತರು ಅರಣ್ಯದಲ್ಲಿ ಒಂದು ಕೊಂಬೆ ಕಡಿದರೆ ಅವರಿಗೆ ದಂಡ ಹಾಕುತ್ತೀರಿ. ಆದರೆ ಇಷ್ಟೊಂದು ದೊಡ್ಡ ಪ್ರಮಾಣದಲ್ಲಿ ಅರಣ್ಯ ಹಾಳುಮಾಡುತ್ತಿರುವಾಗ ಇಷ್ಟು ಅರಣ್ಯವನ್ನು ಬೆಳೆಸಲೇಬೇಕು ಎಂದು ಸರ್ಕಾರ ಏತಕ್ಕೆ ನಿಗದಿ ಮಾಡಬಾರದು ?

ಶ್ರೀ ಬಿ. ಎ. ಜಿ.ವಿಜಯ.— ಅನೇಕ ಕಾರ್ಖಾನೆಗಳಿಗೆ ಅರಣ್ಯವನ್ನು ಗುತ್ತಿಗೆಗೆ ಕೊಟ್ಟಿರುವುದು ನಿಜ. ಸನ್ಮಾನ್ಯ ಬೈರಪ್ಪಾಜಿಯವರು ಹರಿಹರ ಪಾಲಿಫೈಬರ್‌ಗೆ ಯಾವ ದರಕ್ಕೆ ಕೊಡುತ್ತಿದ್ದೀರಿ ಎಂದು ಕೇಳಿದರು. ವೊದಲು ಅಗ್ರಿಮೆಂಟ್ ಆದಾಗ 24 ರೂಪಾಯಿ ನಿಗದಿ ಮಾಡಿದ್ದರು. ಆದರೆ 1981ನೇ

ಇಸವಿಯಲ್ಲಿ ಅದನ್ನು 205 ರೂಪಾಯಿಗೆ ತಿದ್ದುಪಡಿ ತಂದು ಸೀನಿಯರೇಜ್ ರೇಟ್ ನಿಗದಿ ಮಾಡಲಾಗಿದೆ. ಅವರು ಅದನ್ನು ಪ್ರೊಟೆಕ್ಟ್ ಮಾಡಿಕೊಂಡು ಕೊಡುತ್ತಿದ್ದಾರೆ. ಅವರು ಸುಪ್ರೀಂ ಕೋರ್ಟಿಗೆ ಕೂಡ ಹೋಗಿದ್ದಾರೆ. ಕಳೆದ ವಾರ ಅವರು ಅಲ್ಲಿ ವಿತ್‌ಡ್ರಾ ಮಾಡಿದ್ದಾರೆಂದು ತಿಳಿದುಕೊಂಡೆವು. ಕರ್ನಾಟಕ ಪ್ರಾಂಟೇಷನ್ ಕಾರ್ಪೊರೇಷನ್ನಿನವರಿಗೆ ತಗಲುವ ವೆಚ್ಚ 275 ರೂಪಾಯಿಗಳಾಗಿವೆ. ಬೈರಪ್ಪಾಜಿಯವರು ಏನು ಅರಣ್ಯ ನಾಶವಾಗಿದೆ ಎಂದು ಹೇಳಿದ್ದಾರೆ ಅದನ್ನು ನಿಯಂತ್ರಿಸಬೇಕು ಎಂಬುದು ಸರ್ಕಾರದ ಗಮನ ದಲ್ಲಿದೆ. ಅರಣ್ಯ ನಾಶವನ್ನು ನಿಯಂತ್ರಿಸುವುದಕ್ಕೆ ಏನೇನು ವ್ಯವಸ್ಥೆ ಮಾಡಬೇಕೋ ಸರ್ಕಾರ ಯೋಚನೆ ಮಾಡುತ್ತಿದೆ.

ವಿಷಯ : ಅರಣ್ಯ ಮರಗಳನ್ನು ಕಡಿಯುವುದು.

ಪ್ರ. 196 (95) ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಖ).— ಮಾನ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) 1982-83ನೇ ಸಾಲಿನಲ್ಲಿ ಎಷ್ಟು ಅರಣ್ಯ ಪ್ರದೇಶಗಳಲ್ಲಿ ಮರಗಳನ್ನು ಕಡಿಯಲಾಗಿದೆ ? ಮತ್ತು ಇದರಿಂದ ಸರ್ಕಾರಕ್ಕೆ ಬಂದ ಒಟ್ಟು ಆದಾಯವೆಷ್ಟು ;

(ಆ) ಅರಣ್ಯಗಳನ್ನು ನಿರ್ಮಿಸಲು ಹೊಸದಾಗಿ ಮರಗಳನ್ನು ನೆಡಲಾದ ಜಮೀನಿನ ವಿಸ್ತೀರ್ಣವೆಷ್ಟು ;

(ಇ) ಅರಣ್ಯಗಳನ್ನು ಹೊಸದಾಗಿ ನಿರ್ಮಿಸುವುದಕ್ಕೆ 1982-83ರಲ್ಲಿ ವೆಚ್ಚವಾದ ಒಟ್ಟು ಹಣ ಎಷ್ಟು ಹಾಗೂ ಪ್ರತಿ ಎಕರೆಗೆ ವರ್ಚಿದ ಹಣ ಎಷ್ಟು ;

(ಈ) ಹೀಗೆ ಮರಗಳನ್ನು ನೆಡಲಾದ ಪ್ರದೇಶಗಳಲ್ಲಿ (1982-83ರಲ್ಲಿ) ಎಷ್ಟು ಪ್ರದೇಶಗಳಲ್ಲಿ ಮರಗಳು ಉಳಿದಿವೆ ?

ಶ್ರೀ ಬಿ. ಎ. ಜಿವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

(ಅ) 1982-83ನೇ ಸಾಲಿನಲ್ಲಿ ಈ ಕೆಳಗಿನ ಮಾದರಿಯಲ್ಲಿ ಅರಣ್ಯ ಪ್ರದೇಶದಲ್ಲಿ ಮರಗಳನ್ನು ಕಡಿಯಲಾಗಿದೆ :

(1) ಪೂರ್ಣ ಕತ್ರಾವಣಿ	2,376 ಹೆಕ್ಟೇರ್
(2) ಅಯ್ತ ಕತ್ರಾವಣಿ	16,259 ಹೆಕ್ಟೇರ್
(3) ಇತರೆ ಕತ್ರಾವಣಿ	6,262 ಹೆಕ್ಟೇರ್

(ಕಾರ್ಖಾನೆಗಳಿಗಾಗಿ ನೀಲಗಿರಿ
ನೆಡುತೋಪುಗಳು)

1982-83ರಲ್ಲಿ ಸರ್ಕಾರಕ್ಕೆ ಬಂದ ಆದಾಯ 43.71 ಕೋಟಿ ರೂ.ಗಳು.

(ಆ) 1982-83ನೇ ಸಾಲಿನಲ್ಲಿ 30,332 ಹೆಕ್ಟೇರ್ ಪ್ರದೇಶದಲ್ಲಿ ಹೊಸದಾಗಿ ಮರಗಳನ್ನು ನೆಡಲಾಯಿತು.

(ಇ) 1982-83ನೇ ಸಾಲಿನಲ್ಲಿ ಹೊಸದಾಗಿ ಅರಣ್ಯಗಳನ್ನು ನಿರ್ಮಿಸುವುದಕ್ಕೆ ಒಟ್ಟು 1,003.49 ಲಕ್ಷ ರೂ.ಗಳು ವರ್ಚಿ ಮಾಡಲಾಗಿದೆ. ಪ್ರತಿ ಎಕರೆಗೆ ತಗಲಿದ ಸರಾಸರಿ ವೆಚ್ಚ 1,330.00 ರೂ.ಗಳು.

(ಈ) 1982-83ನೇ ಸಾಲಿನಲ್ಲಿ ಬೆಳೆಸಲಾದ ಹೊಸ ಅರಣ್ಯಗಳಲ್ಲಿ ಸಾಧಾರಣ ಶೇ. 70ರಂತೆ ಸುಮಾರು 21,232 ಹೆಕ್ಟೇರ್ ಪ್ರದೇಶದಲ್ಲಿ ಮರಗಳು ಉಳಿದಿವೆ.

ಶ್ರೀ ಪಿ. ರಾಮಚಂದ್ರರಾವ್ :— ಈಗ ಸರ್ಕಾರ ಕೊಟ್ಟ ಲೆಕ್ಕದ ಪ್ರಕಾರ 24,897 ಹೆಕ್ಟೇರ್ ಅರಣ್ಯದಲ್ಲಿ ಮರ ಕಡಿಯುತ್ತಿದ್ದಾರೆ. 30,033 ಹೆಕ್ಟೇರ್‌ನಲ್ಲಿ ಹೊಸದಾಗಿ ಮರ ನೆಡುತ್ತೇವೆಂದು ಹೇಳಿದ್ದಾರೆ. ಕೊನೆ ಪ್ರಶ್ನೆಗೆ ಉತ್ತರ ಕೊಡುತ್ತಾ 70 ಪರ್ಸೆಂಟ್ ಮರ ಅದರಲ್ಲಿ ಉಳಿಯುತ್ತದೆ ಎಂದು ಹೇಳಿದ್ದಾರೆ. ಹಾಗಾದರೆ ಹೇಗೆ ಕಾಡೆಲ್ಲಾ ನಾಶವಾಗುತ್ತದೆ ? ಸರ್ಕಾರ ಈ ನೀತಿಯನ್ನು ಅನುಸರಿಸಿದರೆ ಕಾಡೆಲ್ಲಾ ಹೇಗೆ ನಾಶವಾಗುತ್ತದೆ ? ಎರಡನೆಯದಾಗಿ 'ಅ' ಪ್ರಶ್ನೆಗೆ ಉತ್ತರ ಕೊಡುತ್ತಾ 43.71 ಕೋಟಿ